

IL-Huttafa


Il-Magazin ta' Klabb Huttaf

Settembru
Ottubru
1995
Numru **10**


Dal-magazin
stampat fuq
karta riciklata





Skutella
fil-Bidnija...



kuċċarun fl-
Ghadira...



...u Isqof
fis-Simar!



Victor Falzon

Ajkla Bajda

LOGHBA
Viagg tal-Bie
(pag 6-7)



Hawn hbieb Huttaf,



Meta bdejna naghmlu "Il-Huttafa" u dahhalna l-pagna ahbarijiet inkwetajt ftit ghax ghedt: Issa sew! Jekk ma nsibux ahbarijiet fuq in-natura x'neghmlu..?

Imma kif indunajtu, il-pagna ta' l-ahbarijiet mhux talli qed nimlewha, imma did-darba qbizna go pagna 4 u kwaži mlejniha wkoll! X'qed jigrì?!

Dis-sena kienet speċjali għall-istorja ta' l-ghasafar f'Malta. Qatt ma nafu li daqshekk speċi godda jew rari bejtu fl-istess sena: il-Bagħal tal-Qasab, il-Gallozz lswed, ir-Rożinjol, il-Monakella, il-Huttafa! X'jonqos? Il-pingwini? Għaliex kuihadd qieghed f'daqqa wahda jiffolla?!

Is-sena l-oħra harġu l-ligijiet godda ta' l-ghasafar. Il-ligijiet il-godda huma hafna ahjar minn dawk li kien hemm qabel, ghax iktar jaqbzu għall-ghasafar. Jista' jkun li l-ghasafar hassewha daqshekk malajr id-differenza? Min jaf, hux!

Haġa oħra tajba hafna kienet ir-riserva tas-Simar. Din qed tkun vera kalamita għall-ghasafar, u tghidx x'fiha tal-ħajja kif taraw mir-rapporti li ngibu.


Naħseb taqblu miegħi li f'din is-Sena għall-Harsien tan-Natura (ENCY), lill-ghasafar ma stajniex tajnihom rigal isbah minn riserva ġdida fjamanta!

Jalla fil-futur ikollna ċans naghtuom aktar minn dawn ir-rigali!

Victor Falzon
Editur

X'ghandna did-darba?


Editorjal	paġ 2
Ahbarijiet Lokali	paġ 3-4
Mid-Dinja	paġ 4
Nittrumbjaw fuq l-ARPA	paġ 5
Loghba: IL-Vjaġġ tal-Bies	paġ 6-7
Ittritrittri	paġ 8
Art Gallery	paġ 9
Naturalment	paġ 9
Gruppi Lokali	paġ 9
Attività	paġ 10
Avviżi	paġ 11
Messagġ	paġ 12
Aktar Avviżi	paġ 12



Debba tax-Xitan

Dat-tifel se jmutilna bil-bard!

Ghandek raġun! Is-sena d-dieħla...
GHAL MALTA!!!



Working Group Klabb Huttaf

Silvana Agius, Isabella Borg, Robert Borg, Audrey Chetcuti, Norman Chetcuti, Desirée Falzon (Ċer), Victor Falzon, Graziella Fenech



Klabb Huttaf huwa t-taqsim tal-BirdLife Malta MOS għall-membri ta' taht l-14-il sena. Il-Klabb jorganizza harġiet fil-kampanja, zjarat f'riservi naturali, talks, video-shows u anke xogħol ambjentali. Il-Klabb jippubblika n-newsletter-magażin "Il-Huttafa" kull xahrejn għall-membri, u jipproduċi hendawts u logħob għal waqt l-attivitajiet. Il-Klabb għandu wkoll xi Gruppi Lokali fil-pajjiż. Shubija fi Klabb Huttaf hija Lm1 fis-sena.

Pubblikkazzjoni tal-BirdLife Malta MOS
POBox 498 Valletta CMR 01 Tel 230684/250229 Fax 225665
Materjal mill-magażin Il-Huttafa jista' jigi kkwotat dment li jissemma' s-sors.
Stampat għand Poulton's Print Shop, Settembru 1995

← *Faccata ta' Quddiem*

Ajkla Bajda

(*Circetus gallicus* - Short-toed Eagle)

Taħsbu li Malta ma jgħux ajkli! Din wahda mill-ajkli li jidhru f'pajjiżna kull sena, speċjalment fil-passa tal-harifa. Veru li mhijex komuni bħall-kuċarda, imma bi ftit paċenzja u hafna berdwoċing, dehra bħal din jirnexxilek tgawdiha, u tkun dehra li ma tinsih qatt!!




Bil-Bejta fil-Bidnija

Raymond Galea



Bi pjaċir kbir inhabbrulkom li dis-sena bejjet f'Malta ghasfur li ghalina tal-Klabb Huttaf huwa speċjali hafna. IVA, BEJTET IL-HUTTAF!! Il-bejta tagħha bnietha f'rokna ta' mahżen fl-inhawi tal-Bidnija, rahal żghir viċin il-Mosta. F'din il-bejta, li tkun qisha skutella tat-tajn u tat-tiben, il-par Huttaf rabbew familja ta' erba' frieh, li tajru għall-bidu ta' Awwissu.

Il-Huttaf (Swallow - *Hirundo rustica*) huwa ghasfur tal-passa komuni hafna, imma mhux soltu li jieqaf Malta biex ibejjet. Dan għaliex is-sajf Malti huwa niexef wisq għalih - il-huttaf ihobb postijiet fejn hemm l-ghadajjar, fejn isib hafna nemus x'jiekol. Barra minn hekk



il-kaċċaturi Maltin joqtlu hafna huttaf għal xejn b'xejn.

L-aħhar li nafu li bejjet il-huttaf f'Malta kien go dar fl-iMqabba fl-1974, jiġifieri 21 sena ilu.

Min jaf is-sena d-diehla terġax tipprova? Jew irridu nistennew 21 sena ohra!?

Settembru żmien il-



Fl-1el ta' Settembru reġa' fetah l-istaġun tal-kaċċa, żmien li fih il-kaċċaturi jistgħu johorġu joqtlu kemm jifilhu ghasafar. Imma ma jistgħux jisparaw fuq kollox, kullimkien jew kull hin. Per eżempju f'postijiet bħall-Buskett, jew nhar ta' Hadd wara nofsinhar ma tistax issir kaċċa. Jekk taraw jew tisingħu affarijiet bħal dawn, tistgħu ċċemplu (jew aħjar għidu lill-ġenituri tagħkom biex iċemplu) lill-pulizija apposta (ALE) fuq in-numru 240707 u tghidulhom.

albarijiet

Fl-Ghadira ... munqar stramb!



Fis-sajf l-Ghadira mhux soltu tiġbed lejha wisq berdwoċers, għax ma jkunx hemm wisq x'tara. Imma fl-aħhar ġimgha ta' Lulju tfaċċat paletta (Spoonbill - *Platalea leucorodia*), tajra interessanti mhux biss għax kbira u skarsa, imma għax għandha dak il-munqar qisu kuċċarun li jġieghlek thares lejha u tibqa' skantat u mnixxef

bl-istramberija tiegħu. Fil-fatt dal-munqar iservih ta' biċċa għodda stupenda biex jgħarbel u jagħżel l-ikel irqiq mill-ilma. U donnu kien jaf li qed jiġbed l-attenzjoni, għax mhux talli dam aktar minn ġimgha fir-riserva, imma tghidx ukoll kemm kien fidil.



Tard f'Awwissu xi Glalez Suwed (Moorhen) fis-Simar reġgħu kienu bil-frieh!




aktar aħbarijiet...

Jinfetaħ is-Simar!

Fil-5 ta' Settembru 1995 Dr Stanley Zammit, Segretarju Parlamentari għall-Ambjent, fetax Is-Simar bhala riserva naturali. Holma li qieghda ssir vera! Ta' dan, Klabb Huttat jghid grazzi kbira lil:

- **Joe Doublet**, ex-President ta' BirdLife MOS, li ha hsieb it-tmexxija tal-biċċa l-kbira tax-xogħol fl-ewwel sentejn tal-proġett fis-Simar;
- **John Grech**, il-President il-ġdid, li ha minn idejn Joe u stinka kontra ż-żmien biex tlesta hafna xogħol;
- **il-voluntiera kollha ta' BirdLife MOS** li hadmu u ghadhom qed jahdmu biex Is-Simar ikun suċċess;
- **is-Segretarjat għall-Ambjent**, li qed jghin hafna lil BirdLife MOS biex tkompli tirranġa r-riserva;
- **DOF**, il-BirdLife ta' Danmark, tat-teleskopju sabih li taw lil BirdLife MOS dakinhar tal-ftuh.

Joe Sultana




Mid-
dinja...



Fekruna Għarbija!

Il-Libja mhux soltu tissemma' fl-aħbarijiet ambjentali. Dan l-aħħar, però, sar magħruf li x-xatt tal-Libja, speċjalment in-naħa tal-Lvant, huwa wiehed mill-aktar postijiet importanti fil-Mediterran għall-bejtiet tal-Fekruna Komuni tal-baħar (Loggerhead - *Caretta caretta*). Fi żmien il-bejta, il-fekruna tftitex bajjiet ramlin imwarrbin, titla' mill-baħar, thaffer hofra fir-ramel u tbd fiha mal-100 bajda. Il-fkieren tal-baħar saru rari fil-Mediterran.



BBC Wildlife Magazine Sept 1995

Isqfijiet Afrikani!

Minn "The Illustrated Encyclopedia of Birds" (ed. C Perrins)




Bil-Ingliż jghidulhom "bishops", allura bil-Malti - sa ma nsibulhom isem aħjar - ikollna nsejjuhom "isqfijiet"! Il-bishops huma għasafar li jigu mill-għammiel tal-bejt. Malta m'għandniex minnhom imma l-Afrika hemm hafna. Kollha għandhom xi kulur jispikka, imma żgur li l-iktar wiehed li jghammex huwa r-Red Bishop: aħmar daqs tadama, b'maskla u fardal suwed! Minhabba l-kuluri, dawn l-għasafar imsieken popolari hafna bhala "cage-birds". Tghiduli allura kif jidhlu fl-aħbarijiet?

Heqq, għax fis-Simar hemm bhalissa mill-inqas żewġ speċi ta' bishops: ir-Red Bishop żgur (dak ma tiżbaljahx - trid tarah biex temmen l-aħmar kemm jista' jkun aħmar!), u iehor istar.

Naturalment huma għasafar maħrubin minn petshop jew dar, u allura ma jghoddux bhala speċi godda għal Malta. L-għaġeb huwa li issa ilhom diġà xi tlett xhur fir-riserva! Il-qasab huwa l-habitat tal-bishops: mhux għalhejn qeghdin għal qalbhom, għax qasab fis-Simar hemm kemm iridu! Naraw kemm se jdumu fostna... dawn l-isqfijiet Afrikani!!


INKXIFT!!

Studjużi tal-BirdLife MOS indunaw li jien mhux fuq Filfla biss inbejjet, imma anke f'xi gherien mal-baħar f'Għawdex!



Il-Kangu ta' Filfla

11 Marill No 28 (1992-1994)




L-ARPA

L-ilma. F'pajjizna ma tbejjitx, u rari tinzel tistad. Meta taghmel dan, ir-riserva ta' l-Ghadira hija post favorit (ara IL-Huttafa 2, p.3). Il-gwardjan tar-riserva jghid li qajla hemm dehra isbah minn arpa tielgħa mill-ilma b'xi mulett ta' pied jaqbez f'difrejha! Barra minn Malta, fit-Tramuntana, l-arpa tbejjet maġenb għadajjar u xmajjar kbar. Tibni l-bejta minn zkuk kbar fuq il-quċċata ta' sigra għolja hdejn l-ilma. Hemm tbid boton darba fis-sena. Minn meta tbid sa ma jtajru l-frieħ, ġeneralment jghaddu aktar minn 3 xhur, u jkun reġa' sar iż-żmien biex ipassu lejn imkejjen aktar shan.

L-istorja ta' l-arpa fiha tagħlima kbira. Sa xi 10 snin ilu l-arpa kienet naqset mill-Ewropa kollha minħabba ħafna pressjoni fuq il-bejtiet u kaċċa bla rażan. Iżda l-bniedem induna li mingħajr l-arpa l-għadajjar tifu karatteristika importanti, u bdew isiru sforzi biex il-pari li jbejtu jżiedu. Illum l-arpa mhux talli hija apprezzata, iżda f'pajjizi bħal Scotland jinbnew bħal xkafef għoljin fis-sigra biex iħajru lill-arpa tbejjet. Postijiet bħal Loch Garten* saru famużi għall-arki li jbejtu fihom, u kull sena jżuruhom eluf ta' nies biex jjeħdu gost josservaw lill-arpa żzoqq il-frieħ u tgħallimhom itiru.

F'Malta s'intendi għad irridu nitgħallmu dan it-tip ta' apprezzament. Il-kaċċaturi donnhom jippreferu jaraw l-għasafar fil-vetrina, bla hajja. Forsi għax qatt ma ndenjaw ruhhom jieqfu f'tit u japprezzaw il-hajja.



Tiftakru meta f'IL-Huttafa 8 tajna ħarsa lejn sajjied, l-Għasfur ta' San Martin? Did-darba għandna sajjied lehor taħt il-lenti tagħna - l-Arpa!

L-arpa hija tajra tal-priża, jiġifieri ssib l-ikel tagħha billi taqbad annimali oħrajn, f'dan il-każ il-ħut. U ħut kbir ukoll, għax l-arpa hija waħda mill-ikbar tajriet li jidhru jpassu minn fuqna. Tidher fir-rebbiegħa u fil-ħarifa, u hi pjuttost skarsa. Tingħaraf faċilment għax fit-tijira u fl-għamla tal-ġwienah aktar qisha gawwija kbira milli tajra tal-priża.

L-arpa hija ta' interess speċjali minħabba l-hajja unika li tgħix. Fl-Ewropa hija l-unika tajra tal-priża li taqbad il-ħut regolarment. Dan tagħmlu billi tissaqqar fuq l-ilma u tinzel b'heffa kbira malli tilmaħ il-priża, li tinħataf eżatt minn taħt wiċċ l-ilma. Il-binja ta' l-arpa tgħinha tagħmel dan: għajnejn li kapaċi jilmħu l-ħut mill-gholi, saqajn bla rix biex tixxarrab mill-inqas, u dwiefer twal ħafna u msannrin biex il-ħut li taqbad ma jizloqx. Il-

munqar huwa twi, milwi ganċ u b'saħħtu sew.

Billi l-arpa teħtieġ il-ħut biex tgħix, x'aktarx illi s s i b h a dejjem viċin



Tibni bejta minn zkuk hoxnin f'sigra għolja.



















Malti: Arpa
Ingliz: Osprey
Xjentifiku: *Pandion haliaetus*

Mark Falzon

*Xahar ilu kont jien stess Loch Garten fi Scotland, fejn tpaxxejt nara 3 arpi frieħ jtgħallmu jtitru, taħt il-ħarsa kburija tal-ġenituri tagħhom. Fil-ħajd fejn kont kien hemm ġejjin u sejr in ħafna berdwoers u familji, fil-bicċal-kbira Inglizi u Skoċċiżi, kollha biex jaraw b'għajnejhom dan l-għasfur prezzjuż li għal 50 sena shah kien sparixxa minn Scotland, u li bl-għaqal ta' nies ambjentalisti issa reġa' qiegħed jinfirex fil-pajjiz. (L-Editor)



IL-VJAGĠ TAL- BIES



7
Dhalna bi żball
f'art ta' bies tal-
post. Imxi malajr
pass LURA qabel
xi attakk mill-ajru!

3
Inqalghet qatgha tudun.
Il-bies jibda l-vjaġġ
b'festa. Imxi 2 passi 'l
QUDDIEM.

15
Maltempata qalila.
Erga' LURA 4 passi.

22
Il-baħar - ghadma iebsa
ghall-ghasafar li jpassu.
Erga' LURA 6 passi u
strieħ sewwa.

26
Ilhaqna l-art u qeghdin fuq
Malta. Quddiemna l-gonna
tal-Buskett għall-mistrieħ.
Imxi 2 passi
'l QUDDIEM.

18
Fl-ahħar il-
bies isib
irdum fejn
jista' jistkenn.
Kuragg! Imxi
3 passi 'l
QUDDIEM.

45
Id-deżert -
l-ahħar tappa kbira.

3 passi LURA.

47

43

28

50

49

48

51




41

42



29

Laqtuk il-kaċċaturi!
ERĠA' IBDA!



52

53

Wasalna l-Afrika, u l-bies bil-ġuħ. Fil-pront jilmaħ ganga* u jinzel fuqha bħal vlegġa. Imxi 5 passi 'I QUDDIEM.

*Ganga (pin-tailed sandgrouse *Pterocles alchata*) hija għasfur ta' l-isteppa - wesgħat kbarr ta' art bla sigar fejn jikber haxix baxx. Malta ma narawhomx dawn l-għasafar.

40

30

54

39

38

31

55

Quddiemu l-bies issa jara xmara sserrep. Jiftakarha mis-sena ta' qabel. Igrì 5 passi sal-WASLA.

37 Mill-ġdid il-baħar, u l-bies ftit għajjen. Erġa' LURA 6 passi.

Kurrenti ta' arja shuna jghinu lill-bies jissaqqar għal hin twil. B'hekk itir bla ma jaqdef u jiffranka l-energija. Haffef 4 passi 'I QUDDIEM.

56

32



57

36

33

58

35

34

60

59



trrittrrittrrittrrittrrittrrittrrittrrittrrittritt

Il-Berdwoċing

Sur Editor,

Ftit ilu mort passiġgata lejn Binġemma. Jiena u miexi lmaht għasfur il-ġmiel tiegħu. Wara ndunajtli kienet Daquqa tat-Toppu (hoopoe). Ftit wara morna sal-Biżbiżija, fejn rajt għasfur kbir li kien seġer.

Kemm hu sabiħ li tarahom itiru l-għasafar, u mhux meta jkunu bbalzmati jew inkella ġo gaġġa.



Clayton Portelli
Birkirkara


Għażiż Clayton,

Prosit x'daqsejn berdwoċing qed tagħmel, man! Jekk toħroġ berdwoċing spiss (anke jekk mhux spiss) tkun ideja tajba jekk miegħek iġġorr nowtbuk biex tagħmel lista ta' x'tara, fejn u meta. Biż-żmien ikollok rekord shiħ ta' xi tkun rajt matul is-sena kollha, u tibda tqabbel sena ma' oħra. B'hekk tidra f'liema żmien jifacċaw ċerti għasafar u jisparixxu oħrajn.

Inheggek tkompli f'dan il-passatemp sabiħ. Anzi jekk thajjar xi habib jiġi miegħek, ikun tant aħjar għax bejnielkom taraw iktar u tiehdu pjaċir id-doppju.

L-Editor

Bil-berdwoċing nitgħallmu dwar in-natura bla ma naghmluha hsara; fl-istess hin inkunu għall-arja friska u nħaddmu ġisimna fil-mixi. Għalhekk niehdu gost jekk membri Huttaf tagħna qed tmorru berdwoċing bħal Clayton, u gost iktar jekk tibaghtu tgħiduina x'rajtu. (L-Editor)



Gheżież "huti"!

Għażiż Editor,

Nibda billi nghidlek grazzi tal-ġurnal li bghattli. Jiena għandi aquarium bil-hut. Nixtieqek tgħidli jekk għandkom xi kotba dwar il-hut.

Jekk jogħġbok tista' tibgħatli xi ftit informazzjoni dwar x'kotba għandkom fuq il-hut.

Grazzi hafna.

Noel Agius
Mqabba

Għażiż Noel,

Niehdu pjaċir li għoġbitek Il-Huttafa u grazzi talli ktibtilna.

Kotba dwar hut bħalissa għandna biss:

The Fish Around Malta (G Lanfranco, 1993)


Naturalment dan mhuwix ktieb dwar hut li ssoltu jitrabba fl-akkwarju, imma dwar hut li jgħix fis-selvaġġ fil-baħar madwar Malta.

L-Editor

Servizz ġdid ta' Tagħrif

Spiss titolbuna tagħrif dwar xi għasfur partikolari. Ahna nippruvaw naqduk, imma f'dawn il-paġni ma nkunux nistgħu ntawlu wisq.


Għalhekk jekk tkunu tixtiequ tagħrif aktar dettaljat dwar flora jew fauna Maltija, iktbu lil Robert Borg, Klabb Huttaf, BirdLife Malta MOS, POBox 498, Valletta CMR 01. Ma' l-ittra ibaghtu envelope vojta bl-isem u bl-indirizz tagħkom u b'bolla tal-5c imwahħla bil-lest, u Robert jiktbilkom lura direttament.



Xilep

Ibaghtu l-ittri tagħkom lil

Editor Il-Huttafa
Klabb Huttaf
Birdlife Malta MOS
POBox 498
Valletta CMR 01



Tiftah!

Ir-riserva ta' l-Ghadira terġa' tiftah għall-pubbliku fit-30 ta' Settembru. Ir-riserva tkun miftuha Sibtijiet u Hdud mid-9.00am sa l-4.00pm.






ART GALLERY

Uża karta bajda. Tuzax kartonċin u tpingix bil-kulur lbghat ukoll ismek, l-età u isem l-animmal jew pjanta


Settembru huwa żmien it- tajr tal-priza. Għalhekk did-darba ġibna tieta mirnuhom. It-tajr tal-priza huwa l-aktar popolari fostkom l-artisti tal-Fluttafa!

MATHEW GRIMA (11)




Ajkla Bajda

NOEL AGIUS (15)




Bies tar-regina

DANIEL ZAMMIT (13)



NATURALMENT



"Lest l-ikel, Ma?!"

Fl-antik, it-tisjir kien isir fuq nar tal-hatab li kien jitqabbd fil-fuklar. Illum il-fuklar narawh biss f'xi mużew tal-folklor, u postu haduh il-kuker u l-majkrowejv. Dawn jużaw gass u elettriku biex johlqu s-shana li ssajjar l-ikel.

In-nar tal-hatab kien jimla l-kċina bin-nigrufun. Il-konsum tal-gass u l-elettriku qed jimla l-atmosfera (l-arja) bi tniġġiz li qed iharbat l-ambjent.

Mhix haġa diffiċli li nnaqsu l-konsum tal-gass u l-elettriku fit-tisjir. Nghidu ahna, l-ilma jaghli iktar malajr jekk nghattu l-borma bl-ghatu. Jekk il-borma nżommuha mikxufa nahlu hafna enerġija sakemm l-ilma jaghli.


Il-forn ukoll jahli hafna enerġija. Kull meta nifthu l-bieba tal-forn, l-arja shuna ta' go fih tahrab u tidhol arja kiesha. Il-forn imbagħad ikollu juża aktar enerġija sabiex isahhan l-arja. Għalhekk il-bieba tal-forn m'għandniex noqogħdu nifthuha għal xejn b'xejn.

Fl-ahħar nett ma għandniex inpoġġu borom żghar fuq berners kbar għax il-biċċa l-kbira tas-shana li jagħtu tahrab u tinhela.

Jason Aloisio


GRUPPI LOKALI

- **ATTARD**
Ko-ordinaturi: Agnes u Silvio Scicluna
Leaders oħrajn: Isabella Borg, Grace Camilleri, Graziella Fenech, Marija Fenech, Marisa Grech
- **MOSTA**
Ko-ordinaturi: Mark Gauci u Carmen Vella
Leaders oħrajn: Justin Vassallo
- **NAXXAR**
Ko-ordinatur: Mark Falzon
Leaders oħrajn: Jason Aloisio, Anita Bezzina, Caldon Mercieca, Rosierre Mercieca, Konrad Pizzuto
- **RABAT**
Ko-ordinaturi: Audrey u Norman Chetcuti
Leaders oħrajn: Silvana Agius, Robert Borg.



arpa

seger tal-hannieqa



World Birdwatch 95



Kull sena l-BirdLife International torganizza
WORLD BIRDWATCH

Din l-attività ssir biex

AKTAR NIES ISIRU BERDWOĊERS

Fil-World Birdwatch '94 ikkalkulaw li hadu sehem


IKTAR MINN MILJUN RUH

fl-Ewropa, fl-Amerka, fl-Afrika, fl-Asja u fl-Awstralja.

BIRDLIFE MOS UKOLL SE TIEHU SEHEM,

anzi dis-sena ahna tal-KlabbHuttaf

SE NAGHMLU WAHDA GHALINA STESS!!

bucaqq
tas-silla

kuda

Din l-attività nixtiqaha tkun ghall-familja kollha.
Se tkun differenti mis-soltu, u se naghmlu hekk:

- ✿ Tiltaqghu maghna Selmun.
- ✿ Naghtukom mappa sempliċi li turikom minn fejn tghaddu (għażla minn 3 moghdijet).
- ✿ Naghtukom hendawt li turikom bi stampi eċċ x'ghasafar hemm ċans li taraw.
- ✿ Naghtukom karta biex ftit ftit timlew fiha x'ghasafar taraw.
- ✿ Imbaghad kull grupp (familja) jagħzel moghdija li toghġbu, u jibda miexi maghha waqt li jagħmel berdwoċing.
- ✿ L-attività ddum 3 sigħat, u għalhekk ikollkom ċans tieqfu matul il-moghdija, anzi tistgħu tagħmlu piknik jekk tridu - l-inhawi ta' l-iMġiebah/Għajn Hadid huma fost l-isbah li hawn Malta.
- ✿ Fl-ahhar taslu lura Selmun, biex tagħtu lil-Leaders taghna l-lista ta' xi tkunu rajtu.
- ✿ Il-mappa u l-hendawt ta' l-ghasafar għalikom.

Data: Il-Hadd 8 ta' Ottubru 1995

Niltaqghu: Quddiem Torri Selmun (Mellieha)

Hin: Il-Leaders se jkunu fil-post mid-9am sa nofsinhar - ejjew x'hin tridu, imma iktar ma tiġu kmieni, iktar ikollkom ċans timxu u taraw ghasafar.

Ġibu magħkom (jekk għandkom): Tromba, gwida għat-tajr u biex tiktbu. U bhas-soltu x'tixorbu eċċ.



IMPORTANTI li jiġi
xi hadd kbir magħkom.
Did-darba l-Leaders MHUX
se jkunu mal-gruppi.

IMPORTANTI
wkoll li jekk għandkom
tromba u gwida għat-tajr
iġġibuhom magħkom, għax
jgħinukom hafna. Anzi
tromba hija kważi
essenzjali!


BirdLife MOS se tiehu sehem fil-World Birdwatch
f'dawn id-dati, u l-membri kollha mistednin.

Is-Sibt 7 ta' Ottubru

fir-riserva ta' l-Ghadira (9am sa nofsinhar)

Il-Hadd 8 ta' Ottubru

fir-riserva tas-Simar (9am sa nofsinhar)



100

speċi ta' ghasafar!

Trid tarahom? Is-sena d-diehla hemm ċans tajjeb li jitla' grupp minn Klabb Huttaf ghal Birdwatching Holiday ġewwa England. Għad m'għandniex hafna dettalji, hlief li:

- inkunu xi 13-il ruh
- nitilghu f'xi Lulju jew Awwissu 1996
- indumu xi 10 ijiem
- mal-grupp jitilghu xi 3 Leaders
- prezz (inkluż l-ajru, ikel, trasport, irqad eċċ) bejn Lm250 u Lm300
- inżuru salt riservi naturali t'hemmhekk
- naraw mill-inqas 100 speċi ta' ghasafar!

Biex din l-attività ssir, irridu nkunu nafu hemmx 10 membri Huttaf li tinteressahom vaganza bħal din! Għalhekk jekk *inti* li qed taqra dan:

- għandek bejn 12 u 14-il sena
- tifhem bl-Ingliż u titkellmu
- inti verament interessat fin-natura
- il-ġenituri tiegħek ihalluk
- taf iġġib ruhek sew

allura imla din il-formola u ibgħathielna mhux aktar tard mill-31 Ottubru 1995.

Kollox jiddependi mir-rispons tagħkom!

Tinteressani mmens!!!

Il-Birdwatching Holiday ġewwa England tinteressani mmens u l-ġenituri tiegħi ma jsibux ogġezzjoni biex jibaghtuni.

Isem: _____

Inderizz: _____

PostCode: _____

Età: _____


Telefon: _____

Firma tal-ġenitur: _____

Ibghat dil-formola lil:
BirdWatching Holiday 96
Klabb Huttaf - BirdLife Malta MOS
POBox498 Valletta CMR 01



"Il-Passa ta' l-Ghasafar"



Ktieb bil-kulur li jispjega l-miraklu tal-passa.

Għalik b'xejn

jekk iddahhal membru ġdid fil-Klabb Huttaf!

Imla dil-formola u ibgħatha lil
Dahhal Membru Ġdid Klabb Huttaf
BirdLife Malta MOS
POBox498 Valletta CMR01

IRNEXXI ELI

Dettalji tal-membri l-ġdid

Isem: _____

Inderizz: _____

Tel: _____ Data tat-twelid: _____

Dettalji tiegħi

Isem: _____

Membership number:

Ma' dil-formola għandek issib ċekk/postal order/bolli mhux użati b'valur ta' Lm1.





Victor Falzon



Min jghid li hekk
sabiħ
Bilfors telaq minn
sensih!
Min jghid li hekk
suppost
Ara veru wiċċu
tost!

tba u Pjanti u Kotba u Pjanti u Ko

HA NAGHMLU SALE • Irridu nehilsu minn salt affarijiet •
Fil-biċċa l-kbira kotba • Kotba godda • Kotba second-hand
• Kotba dwar in-natura • Kollox bl-irhis • Pitazzi bir-rimi
• Stikers • Pjanti kwazi b'xejn (minn garden shop trid il-belli liri!)
• Ejjew gerfxu, u thallux ġenituri d-dar!!! • Kollox open air!
• Fid-dahla tar-riserva ta' l-Ghadira • Nhar il-Ħadd 8 ta'
Ottubru • Mid-9.00am 'l quddiem • Kif tkunu hemm hudu
sehem fil-World Birdwatch 95 • **KOLLOX IRID JITLAQ**



L O G H B A K L A B B H U T T A F

Il-Vjaġġ tal-Bies

F'dil-harga ssibu loghba helwa jisimha Il-Vjaġġ tal-Bies. Hija loghba forma ta' tellieqa hafifa li jistghu jilaghbuha tnejn jew iktar. Ghandkom b'zonn biss damma u pedini. U waqt li tiehdu gost tilaghbuha, tghallimkom dwar il-passa tal-bies u l-problemi li jsib fil-vjaġġ tieghu mill-Ewropa għall-Afrika